

## AVVIŻ TA' POŻIZZJONI VAKANTI SABIEX TIMTELA L-POŻIZZJONI TA'

Titolu tal-impjeg	<b>Viċi Direttur għall-Qasam tal-Kooperazzjoni Internazzjonali (M/F)</b>
Grupp ta' funzjonijiet/grad	AD 10
Tip ta' kuntratt	Aġent Temporanju
Referenza	EXT/20/62/AD 10/ICLAD
Data ta' skadenza għall-applikazzjonijiet	<b>16/07/2020 23:59 Ħin ta' Alicante (CET)</b>
Post tal-impjeg	Alicante, SPANJA

L-Uffiċċju tal-Proprietà Intellettwali tal-Unjoni Ewropea ("EUIPO" jew "Uffiċċju") qed jorganizza proċedura ta' għażla sabiex timtela pożizzjoni vakanti ta' **Viċi Direttur<sup>1</sup> għall-Qasam tal-Kooperazzjoni Internazzjonali** (ICA) tad-Dipartiment tal-Kooperazzjoni Internazzjonali u l-Affarijiet Legali (ICLAD) tal-EUIPO.

### 1. SFOND

L-Uffiċċju ġie stabbilit permezz tar-Regolament tal-Kunsill (KE) Nru 40/94 tal-20 ta' Diċembru 1993 (issa r-Regolament (UE) 2017/1001 tal-Parlament Ewropew u tal-Kunsill tal-14 ta' Ġunju 2017 dwar it-trademark tal-Unjoni Ewropea ("EUTMR") bħala aġenzija decentralizzata tal-Unjoni Ewropea ("UE") biex joffri protezzjoni għad-drittijiet tal-proprjetà intellettwali lin-negozji u lill-innovaturi fl-UE kollha u lil hinn minnha. Ir-Regolament tal-Kunsill (KE) Nru 6/2002 tat-12 ta' Diċembru 2001 holoq id-disinn Komunitarju rreġistrat li huwa ġestit ukoll mill-Uffiċċju, u aktar tard, ir-Regolament (UE) Nru 386/2012 tal-Parlament Ewropew u tal-Kunsill tad-19 ta' April 2012 inkariga lill-Uffiċċju bl-Osservatorju Ewropew dwar il-Ksur tad-Drittijiet tal-Proprietà Intellettwali.

Mit-twaqqif tiegħu fl-1994 l-Uffiċċju kien ibbażat f'Alicante, Spanja, fejn jiġġestixxi r-registrazzjoni tat-trademark tal-UE u d-disinn Komunitarju rreġistrat, li huma validi fl-UE kollha. Ix-xogħol fil-livell tal-UE jestendi wkoll għall-konvergenza tal-ghodda u l-prattiki f'kooperazzjoni mas-sħab f'uffiċċji tal-proprjetà intellettwali nazzjonali u reġjonali fl-Istati Membri kollha tal-UE, l-utenti u sħab istituzzjonali oħrajn. Flimkien, dawn l-uffiċċji jikkostitwixxu n-Netwerk tal-Proprietà Intellettwali tal-Unjoni Ewropea (EUIPN), u jaħdmu flimkien biex joffru lill-utenti esperjenza ta' registrazzjoni konsistenti, kemm nazzjonali kif ukoll flivell tal-UE.

Il-missjoni tal-ICLAD hija li jsaħħaħ is-sistema tal-IP tal-UE permezz ta' kooperazzjoni Ewropea u internazzjonali, relazzjonijiet esterni mal-partijiet interessati tal-Uffiċċju u l-materji legali kollha fl-Uffiċċju.

L-ICLAD huwa mmexxi minn Direttur u jinkludi żewġ taqsimiet, kull taqsima topera taħt ir-responsabbiltà ta' Viċi Direttur u tinkludi f'ames servizzi, kull wieħed immexxi minn Kap tas-Servizz.

Id-Direttur u l-Viċi Diretturi huma assistiti mit-Tim Ċentrali.

<sup>1</sup> Din il-pożizzjoni hija pożizzjoni ta' manigment intermedju soġġett għall-qafas legali applikabbli (Deċizzjoni Nru [MB-20-05](#)).

Iż-żewġ taqsimiet tal-ICLAD huma:

- it-Taqsima tal-Kooperazzjoni Internazzjonali;
- it-Taqsima tal-Affarijiet Legali

**Il-Qasam tal-Kooperazzjoni Internazzjonali** huwa magħmul minn tliet servizzi:

- Il-missjoni tas-**Servizz Ewropew ta' Kooperazzjoni** (ECS) hija li jiġġestixxi l-implimentazzjoni tal-Proġetti ta' Kooperazzjoni fil-qafas tal-EUIPN għall-benefiċċju tal-partijiet interessati u tal-ekonomija tal-UE b'mod generali.
- Il-missjoni tas-**Servizz ta' Relazzjonijiet Istituzzjonali** (IRS) hija li jiżgura l-involvement tal-partijiet interessati u li jappoġġja proċess ta' teħid ta' deċiżjonijiet bir-reqqa permezz tal-ġestjoni tar-relazzjonijiet istituzzjonali mal-Istituzzjonijiet tal-UE, l-Uffiċċji Nazzjonali tal-Proprietà Intellettwali (IP) tal-Istati Membri u r-relazzjonijiet mal-Assoċjazzjonijiet tal-Utenti. L-IRS huwa inkarigat mis-segretarjat tal-Bord tat-Tmexxija u mill-Kumitat tal-Baġit, mill-Laqqgħat ta' Kollegament kif ukoll mill-ġestjoni ta' avvenimenti u tal-partijiet interessati.
- Il-missjoni tas-**Servizz ta' Kooperazzjoni Internazzjonali** (ICS) hija li jappoġġja s-sistema tal-IP tal-UE billi jippermetti u jiffaċilita s-sensibilizzazzjoni tal-partijiet interessati mhux tal-UE u t-tmexxija ta' sistemi tal-IP mhux tal-UE lejn armonizzazzjoni għall-benefiċċju tan-negozju tal-UE, permezz tal-ġestjoni ta' attivitajiet ta' kooperazzjoni u relazzjonijiet ma' pajjiżi li mhumiex fl-UE, b'mod partikolari pajjiżi kandidati, pajjiżi kandidati potenzjali u pajjiżi ġirien, il-ġestjoni ta' programmi ffinanzjati mill-UE, il-pajjiżi tat-TM5 u tal-ID5 u attivitajiet u relazzjonijiet mad-WIPO u l-EPO.

Għal iktar tagħrif jekk jogħġbok, żur is-sit web tal-Uffiċċju:

<https://euiipo.europa.eu/ohimportal/mt/home>

## 2. DMIRIJET

L-istruttura tal-manigment tal-Uffiċċju hija ċentrali għall-politika ta' ġestjoni tat-talenti tal-Uffiċċju. Il-manigers huma responsabbli għat-tfassil ta' korsijiet ġodda ta' azzjoni, biex iġibu l-bidla u jiksbu prijoritajiet operattivi kif ukoll il-ġestjoni u l-iżvilupp tal-persunal.

Ir-rwol tal-manigers intermedji huwa ewlieni għat-tmexxija tajba tal-Uffiċċju. Il-manigers intermedji jaħdmu f'kooperazzjoni u allinjament mill-qrib mal-manigment superjuri tal-Uffiċċju li jiżgura l-implimentazzjoni b'suċċess tal-istrategija u l-oġġettivi tal-Uffiċċju, b'mod partikolari kif inkorporati fil-Pjan Strateġiku tal-EUIPO.

Taħt l-awtorità tad-Direttur tal-ICLAD, il-kandidat magħżul se jkun mistenni li jipprovdi tmexxija u gwida biex jassisti lid-dipartiment biex jilħaq l-oġġettivi korporattivi tiegħu fil-qasam tal-kooperazzjoni internazzjonali, b'mod partikolari biex:

- Jiżgura l-kisba tal-għanijiet tal-Uffiċċju stabbiliti fil-Pjan Strateġiku 2025 tiegħu u, b'mod partikolari, imexxi l-implimentazzjoni tal-attivitajiet u l-programmi ta' kooperazzjoni internazzjonali;

- Jimmaniġġja u jintensifika r-relazzjonijiet istituzzjonali tal-Uffiċċju mal-partijiet interessati tiegħu fi ħdan u lil hinn mill-fruntieri tal-UE (l-Istati Membri tal-UE u uffiċċji tal-IP nazzjonali u reġjonali oħrajn, assoċjazzjonijiet tal-utenti, awtoritajiet u organizzazzjonijiet nazzjonali u internazzjonali bħall-EPO, id-WIPO, l-Istituzzjonijiet u l-aġenziji tal-UE);
- Jissorvelja s-Segretarjat tal-korpi governattivi tal-Uffiċċju, tal-Bord ta' Tmexxija u tal-Kumitat tal-Baġit;
- Jiżgura t-twettiq ikkoordinat tas-servizzi mat-taqsima l-oħra tad-dipartiment, kif ukoll ma' dipartimenti rilevanti oħra tal-Uffiċċju billi jipprovdi pariri dwar l-iżviluppi tal-politika;
- Jimmaniġġja r-riżorsi umani tat-taqsima tiegħu, b'mod partikolari l-kapijiet tas-servizzi, jistabbilixxi objettivi individwali u tat-tim, jalloka kompiti u miri, jiżgura li r-riżultati kwantitattivi u kwalitattivi mistennija jiġu mwassla kif ukoll jappoġġja l-iżvilupp tal-persunal;
- Jiżgura ġestjoni u eżekuzzjoni tajba tal-baġit assenjat għall-qasam tal-kooperazzjoni internazzjonali;
- Jiżgura responsabbiltà xierqa għall-iżvilupp, il-progress, l-aġġornament u t-twettiq ta' programmi, proġetti jew inizjattivi oħra fl-oqsma ta' responsabbiltà;

#### **Dmirijiet applikabbli għall-persunal kollu:**

- Jaħdem b'mod attiv biex jintlaħqu l-għanijiet tal-EUIPO f'konformità mal-Pjan Strateġiku;
- Iwettaq kwalunkwe dmir u responsabbiltà oħra relatata max-xogħol li tista' tingħata mid-Direttur tad-Dipartiment.

### **3. KRITERJI TA' ELIĠIBILTÀ**

Sabiex ikunu ammissibbli għal din l-għażla, il-kandidati **għandhom** jissodisfaw il-kundizzjonijiet **kollha** li ġejjin sa mhux aktar tard mid-data tal-iskadenza għas-sottomissjoni tal-applikazzjonijiet:

#### **Kundizzjonijiet ġenerali<sup>2</sup>**

- Ikunu ċittadini ta' wieħed mill-Istati Membri tal-Unjoni Ewropea;
- Igawdu mid-drittijiet kollha bħala ċittadini;
- Ikunu ssodisfaw kwalunkwe obbligu impost mil-liġijiet dwar is-servizz militari;
- Jissodisfaw ir-rekwiżiti tal-karattru dwar l-adegwatezza għat-twettiq tad-dmirijiet involuti;
- Ikunu fiżikament b'saħħithom sabiex iwettqu d-dmirijiet.

#### **Edukazzjoni**

- Ikollhom livell ta' edukazzjoni li jikkorrispondi għal **studji universitarji mitmuma** attestati b'diploma meta l-perjodu normali tal-edukazzjoni universitarja jkun ta' **erba' snin jew aktar**,

JEW

- Ikollhom livell ta' edukazzjoni li jikkorrispondi għal **studji universitarji mitmuma** attestati b'diploma **u esperjenza professjonali xierqa** ta' mill-anqas sena **meta l-perjodu** normali **tal-edukazzjoni universitarja jkun ta' mill-anqas tliet snin.**

<sup>2</sup> Ara l-Artikolu 12 tal-Kundizzjonijiet tal-Impjeg applikabbli għall-Aġenti l-Oħra tal-Unjoni Ewropea.

### **Esperjenza professjonali**

- Minbarra l-esperjenza professjonali meħtieġa fil-punt preċedenti, ikollhom minimu ta' **12-il sena<sup>3</sup> ta' esperjenza professjonali rilevanti fuq bażi full-time;**

Minn dawn it-12-il sena:

- mill-anqas **6 snin** iridu jkunu nkisbu **fil-qasam tal-Proprietà Intellettwali (IP);**
- mill-inqas **5 snin fil-kooperazzjoni internazzjonali;**
- mill-inqas **sentejn** miksuba **bħala maniġer** ta' unità organizzattiva komposta minn għadd sinifikanti ta' riżorsi umani, inklużi l-koordinazzjoni u l-organizzazzjoni tax-xogħol;

### **Ħiliet lingwistiċi**

- Ikollhom għarfien tajjeb ħafna ta' **waħda mil-lingwi tal-UE** (livell minimu **C1**) – **Lingwa 1;**
- Ikollhom għarfien tajjeb ħafna tal-**Ingliz** (livell minimu **C1**) – **Lingwa 2.<sup>4</sup>**

Il-livelli indikati jikkorrispondu għall-Qafas Komuni Ewropew ta' Referenza għal-Lingwi.

### **Kompetenzi ewlenin meħtieġa biex wieħed japplika għal pożizzjoni ta' maniġment intermedju<sup>5</sup>:**

- **Ħiliet maniġerjali ġenerali** li jinkludu:
  - il-kapaċità li jstabilixxu u jirvedu l-oġettivi għat-taqsim tagħhom fi ħdan il-qafas strateġiku ġenerali u l-prijoritajiet tal-Aġenzija;
  - il-kapaċità li jiddeterminaw u jiffukaw fuq il-prijoritajiet u li jimmonitorjaw u jevalwaw il-progress li jkun sar lejn il-kisba tal-oġettivi stabbiliti għat-taqsim tagħhom u għall-membri tat-taqsim tagħhom, b'kooperazzjoni magħhom;
  - il-kapaċità li jorganizzaw, jassenjaw u jiġġestixxu l-ħidma tat-taqsim tagħhom bejn il-membri tat-tim u li jstabilixxu oġettivi ta' sfida imma realistiki għalihom;
  - il-kapaċità li jagħtu s-setgħa lill-membri tat-taqsim tagħhom filwaqt li jiżguraw li jifhmu x'inhum mistenni minnhom u kif ix-xogħol tagħhom jikkontribwixxi għall-oġettivi tat-taqsim tagħhom;
  - il-kapaċità li jagħzlu l-koħaddiema u li jibnu timijiet b'saħħithom b'ħiliet komplementari adatti biex jintlaħqu b'mod effiċjenti l-oġettivi tat-taqsim tagħhom;
  - il-kapaċità li jimmotivaw lill-membri tat-tim biex jiksibu r-riżultati mixtieqa u wkoll li jipprovdu rispons regolari, jirrikonoxxu s-suċċess u l-ħtieġa għal titjib sabiex ikunu jistgħu jilħqu l-oġettivi u l-akbar potenzjal tagħhom;
  - il-kapaċità li jiżviluppaw u jappoġġjaw l-iżvilupp tal-karriera u l-opportunitajiet ta' taġlim għall-membri tat-tim;
- **Komunikazzjoni:**
  - il-kapaċità li jikkomunikaw b'mod ċar u jipprezentaw suġġetti kumplessi b'mod sempliċi, kemm bil-fomm kif ukoll bil-miktub, inkluż lill-membri tat-tim;
  - il-kapaċità li jitolbu l-kontribut mingħand u li jisimgħu lill-persunal, lis-sħab, u lill-partijiet interessati;

<sup>3</sup> L-esperjenza professjonali tingħadd mid-data tal-kisba tad-diploma rilevanti li tagħti aċċess għall-grupp ta' funzjoni. Fil-każ ta' livell ta' edukazzjoni li jikkorrispondi għal studji universitarji mitmuma meta l-perjodu normali ta' edukazzjoni universitarja jkun mill-anqas tliet snin, l-esperjenza professjonali adegwata ta' sena ma tistax tiġi inkluża fl-esperjenza professjonali meħtieġa. F'dan il-każ, ikun meħtieġ total ta' 13-il sena ta' esperjenza professjonali wara l-għoti tad-diploma ta' tliet snin.

<sup>4</sup> Il-lingwa komuni għall-interazzjoni mal-partijiet interessati tal-EUIPO hija l-Ingliz. Barra minn hekk, il-biċċa l-kbira tal-laqqgħat u l-avvenimenti ta' livell internazzjonali jsiru bl-Ingliz. Għalhekk, għal din il-pożizzjoni speċifika, huwa meħtieġ għarfien tajjeb ħafna tal-Ingliz mitkellem u miktub.

<sup>5</sup> Dawn il-kompetenzi se jiġu ttestjati matul il-proċess kollu tal-għażla u b'mod partikolari, matul il-fażi ċentrali tal-valutazzjoni.

- **Filiet interpersonali:**
  - il-kapaċità li jittrattaw man-nies b'mod effettiv, b'rispett u b'kortesija;
  - il-kapaċità li jibnu relazzjonijiet ta' fidma produttivi u kooperattivi mal-ġerarkija u ma' unitajiet u kollegi oħra;
- **Filiet ta' negozjar:**
  - il-kapaċità li jmexxu diskussjonijiet u li jiġġeneraw l-aqwa riżultati possibbli mingħajr ma jikkompromettu r-relazzjonijiet tax-xogħol produttivi mal-partijiet l-oħra involuti.

#### 4. KRITERJI TAL-GHAŻLA

Sabiex jintgħażlu l-aħjar kandidati kwalifikati li għandhom jiġu mistiedna għat-test(ijiet) ta' qabel il-faži tal-valutazzjoni u l-intervista mal-Kumitat tal-Għażla, l-Uffiċċju se jikkunsidra dawn li ġejjin bħala vantaġġi:

- Lawrja fil-liġi jew ekwivalenti<sup>6</sup>;
- Għarfien eċċellenti tad-dritt u tal-politiki tal-UE, b'mod partikolari l-istrumenti legali u r-regolamenti tal-IP, inkluż esperjenza fin-negozjar u fl-implimentazzjoni tagħhom.
- Esperjenza professjonali f'organizzazzjoni jew f'ambjent simili għal dak tal-Uffiċċju u li fih jaħdem l-Uffiċċju;
- Esperjenza fit-tfassil u fl-abbozzar ta' testi ta' natura strateġika, politika, kunċettwali u/jew legali;
- Esperjenza fil-ġestjoni ta' relazzjonijiet istituzzjonali u koordinazzjoni ta' attivitajiet, b'mod partikolari fil-livell tal-UE u dak internazzjonali, inkluż il-partecipazzjoni, ir-rappreżentanza u l-presidenza ta' laqgħat / konferenzi / avvenimenti ta' livell għoli;
- Għarfien eċċellenti tal-funzjonament tal-EUIPO u tal-korpi governattivi tiegħu;
- Għarfien eċċellenti ta' inizjattivi u programmi ta' kooperazzjoni internazzjonali fil-qasam tal-IP;
- Għarfien ta' prinċipji ta' ġestjoni finanzjarja tajba u ta' esperjenza fil-ġestjoni tal-baġit;
- Esperjenza fl-iżvilupp u ż-żamma ta' sistema ta' mmaniġġjar tal-kwalità.

#### 5. PROĊESS TAL-GHAŻLA

##### Faži ta' prevalutazzjoni

Il-Kumitat tal-Għażla maħtur mill-awtorità awtorizzata biex tikkonkludi kuntratti ta' impjeg (AACC)<sup>7</sup> se jwettaq valutazzjoni preliminari. Il-fidma u d-deliberazzjonijiet tal-Kumitat tal-Għażla huma kunfidenzjali u l-applikanti huma strettament ipprojbti milli jikkuntattjaw lill-membri tiegħu.

Matul din il-faži, l-applikazzjonijiet kollha li jaslu jiġu skrinjati biex tiġi vverifikata l-konformità tagħhom mal-kriterji ta' eliġibbiltà stabbiliti fil-punt 3 ta' dan l-avviż ta' pożizzjoni vakanti.

<sup>6</sup> Kwalunkwe lawrja li tintitola lill-applikant biex ikollu aċċess għal taħriġ prattiku jew korsijiet prattiċi meħtieġa għar-registrazzjoni mal-avukatura għandha titqies bħala ekwivalenti għal lawrja fil-liġi.

<sup>7</sup> Is-setgħat tal-AACC huma eżerċitati mid-Direttur Eżekuttiv tal-EUIPO.

L-applikazzjonijiet eliġibbli kollha mbagħad jiġu vvalutati aktar skont il-kriterji tal-għażla indikati taħt il-punt 4 ta' dan l-avviż ta' pożizzjoni vakanti bil-ħsieb li tiġi stabbilita lista tal-aħjar kandidati kwalifikati li għandhom jiġu mistiedna għal intervista mal-Kumitat tal-Għażla.

L-intervista se ssir mill-bogħod jew fil-bini tal-EUIPO f'Alicante, fi Spanja u, minħabba n-natura tal-impjieg, se ssir bl-Ingliż. Din se tittestja l-motivazzjoni, l-għarfien tekniku, il-kompetenzi u l-esperjenza tal-kandidati fir-rigward tad-dmirijiet li jridu jitwettqu kif ukoll l-adegwatezza għax-xogħol f'ambjent internazzjonali.

Test wieħed jew diversi testijiet se jikkompletaw il-valutazzjoni tal-kandidati mistiedna għall-intervista matul din il-fażi ta' qabel il-valutazzjoni.

Il-kandidati mistiedna għall-intervista u għall-fażi tat-test se jirċievu struzzjonijiet u informazzjoni dettaljati fil-mument tal-istedina.

Wara l-intervista u l-fażi tat-test, il-Kumitat tal-Għażla se jfassal lista tal-kandidati l-aktar xierqa li huwa jipproponi li jstieden għaċ-ċentru ta' valutazzjoni u għal intervista mad-Direttur Eżekuttiv u żewġ maniġers tal-EUIPO.

### **Ċentru ta' valutazzjoni**

l-ċentru ta' valutazzjoni għandu jevalwa l-potenzjal tal-kandidati u jipprovdi analiżi dettaljata tal-adegwatezza tal-kandidati biex jeżerċitaw ir-rwol ta' maniġment intermedju, b'mod partikolari l-ħiliet maniġerjali tagħhom, l-adattabilità u kompetenzi ewlenin oħrajn bħal dawk indikati fil-punt 3 tal-avviż ta' pożizzjoni vakanti.

Dan għandu jinkludi eżerċizzji individwali u/jew fi grupp kif ukoll intervisti fil-fond. Dawn it-testijiet se jitwettqu minn fornitur estern.

Il-kandidati mistiedna għaċ-ċentru ta' valutazzjoni se jirċievu struzzjonijiet u informazzjoni dettaljati fil-mument tal-istedina.

Ir-riżultati taċ-ċentru ta' valutazzjoni mhumiex vinkolanti iżda se jipprovdu lill-AACC b'ħarsa ġenerali dwar il-profil tal-kandidati, b'mod partikolari l-punti ta' saħħa, id-dgħjufijiet, il-ħtiġijiet tal-iżvilupp, il-perkors tal-karriera u l-aspirazzjonijiet tagħhom.

### **Intervista mad-Direttur Eżekuttiv u żewġ maniġers**

Il-kandidati kollha mistiedna għaċ-ċentru ta' valutazzjoni se jiġu mistiedna wkoll għal intervista mad-Direttur Eżekuttiv tal-EUIPO.

Id-Direttur Eżekuttiv se jkun akkumpanjat minn żewġ membri ta' grad u funzjoni maniġerjali ugwali jew superjuri għal dik tal-funzjoni li għandha timtela.

L-intervista tipikament se ssir fil-bini tal-EUIPO f'Alicante, fi Spanja u se ssir bl-Ingliż.

Dan se jikkostitwixxi l-aħħar pass fil-proċess tal-għażla.

L-AACC imbagħad se tiddeċiedi dwar il-kandidat li se jiġi reklutat għall-pożizzjoni.

## 6. INFORMAZZJONI ĠENERALI

Għal informazzjoni ġenerali dwar il-proċeduri tal-għażla u r-reklutaġġ fl-EUIPO, jekk jogħġbok irreferi għal-[link](#) li ġejja.

Id-dokumenti kollha inklużi bħala links jew li ssir referenza għalihom fi ħdan il-kuntest ta' dan l-avviż huma kkunsidrati bħala parti minn dan l-avviż ta' pożizzjoni vakanti.

## 7. KIF TAPPLIKA

Biex tapplika jekk jogħġbok aqra b'attenzjoni l-informazzjoni msemmija fit-taqsimha ta' hawn fuq u kklikkja fuq din il-[link](#).

### **Importanti:**

**Il-kandidati għandhom jinnutaw li l-informazzjoni pprovduta fl-applikazzjoni, fis-CV u fil-profil tal-kandidat tagħhom tikkostitwixxi bażi għall-apprezzament tal-kriterji tal-eliġibbiltà u l-għażla. Għalhekk, huma mistiedna jaqraw bir-reqqa r-rekwiżiti stabbiliti f'dan l-avviż ta' pożizzjoni vakanti u jipprovdu l-informazzjoni rilevanti f'tali dettall sabiex din il-valutazzjoni tkun tista' titwettaq. Jenħtieġ li tingħata attenzjoni partikolari lill-informazzjoni li tikkonċerna l-edukazzjoni u l-esperjenza professjonali, b'mod partikolari d-dati eżatti, id-deskrizzjoni tar-responsabbiltajiet, id-dmirijiet imwettqa u l-għodod użati.**

*\* F'każ li jkun hemm diskrepanzi bejn id-diversi verżjonijiet lingwistiċi, jenħtieġ li tipprevali dik bil-lingwa Ingliża.*